

Самовар

Өстөрөп алып чыгардым мин аны колагыннан,
Инде бик карт самоварны, энкәйнең чоланыннан...

Шәпләп юып агарткач, үзәгенә ут яккач,
Тотынды ул көйләргә, яшь чакларын сөйләргә:

"Танымадым сине"-ди," Олыгаеп киткәнсең...
Синең белән күрешкәнгә, күпме вакыт үткән соң?

Ничә бала, минем янда, гөрләп утыра иде...!?
Жаныгызга жылы биреп, пар бөркеп тора идем...

Чәйләремне, барыгыз да, яратып эчә иде,
Өске ягымда, тезелеп, йомырка пешә иде...

Күршеләр керә, кичләре күңелле үтә иде...
Байлык юк, тик кайнар чәем барына да житә иде..."

Кайнады да самоварым, бер мөлгә тынып калды:
"Хәзер ничек, яшисең соң ?" - дип миңа сорау салды.

"Хәзер бар да бар, өйләрдә, газлар яна, тамак тук,
Өстәлләрдә самовар юк, йөрәкләрдә жылы юк..."

Хәзер кешеләр күршегә, ни өчендер, кермиләр,
Күберәгә күршесендә кем яшәвен белмиләр...

Жаннарыбыз яшеренгән, яхшы туннарға төреп...

Бикләнгәнбездә ... чоландагы иске самовар кебек...

Менә шулай яшибез!"-дип самоварға күз аттым...

- Бар, күршеңне чакыр!-диде,

Самоварны яңарттым... .

Гөлфия Низамутдинова (Гүзәл Габдуллина дәфтәренән)